

ECDC

LAQGHA

INFORMATTIVA

DWAR IL-POLITIKA



# L-antibijotiċi tal-aħħar rikors mhux qegħdin jaħdmu: għażliet biex tiġi indirizzata din it-theddida urġenti għall-pazjenti u għas-sistemi tal-kura tas-saħħa

## Sommarju

L-iżvilupp u l-firxa ta' batterji rezistenti ħafna, speċjalment dawk rezistenti għall-antibijotiċi "tal-aħħar rikors", bħal carbapenems u colistin, huma ta' tħassib serju għas-saħħa pubblika u theddida għas-sigurtà tal-pazjent u l-ekonomija fl-Ewropa u globalment. Meta l-antibijotiċi tal-aħħar rikors ma jibqgħux aktar effettivi, ifisser li ma jkunx fadal antibijotiċi li bihom jiġu kkurati l-pazjenti, u b'hekk, infezzjonijiet bħal dawn fit-tfal u fl-adulti jsiru potenzjalment fatali. Ir-reżistenza għall-antibijotiċi tal-aħħar rikors tixhet f'riskju l-effettività ta' interventi mediċi ta' salvataġġ bħall-kura tal-kanċer u t-trapjant tal-organi. Għalhekk, huwa imperattiv li nrażnu l-firxa ta' batterji rezistenti ħafna mil-lum, partikolarment peress li m'hemm xejn fuq l-aġenda tal-antibijotiċi għall-iżvilupp ta' antibijotiċi godda u x'aktarx li din se tibqa' hekk għas-snin li ġejjin.

Il-pazjenti li huma infettati b'batterji rezistenti għall-antibijotiċi għandhom aktar ċans li jiżviluppaw kumplikazzjonijiet u sa tliet darbiet aktar ċans li jmutu mill-infezzjoni [1]. Jekk ma tittiehed ebda azzjoni, huwa stmat li sal-2050, il-piż globali tal-imwiet jista' jilhaq 10 miljuni fis-sena<sup>1</sup> [2]. Dan johlq sfidi serji lill-funzjonament tas-sistemi tal-kura tas-saħħa u jirrapprezenta spejjeż ekonomiċi għoljin għas-soċjetà.

Din il-laqgħa informattiva għandha l-għan li tixhet l-attenzjoni ta' dawk li jfasslu l-politika fuq eżempji ta' miżuri li jistgħu jittiehdu fil-livelli nazzjonali u lokali sabiex titwaqqaf il-firxa ta' dawn il-batterji rezistenti ħafna. Se jiġu sottolinjati studji tal-każijiet li juru l-implimentazzjoni b'suċċess ta' miżuri bħal dawn, b'riżultati pożittivi.

<sup>1</sup> L-istimi tal-morbożità u l-mortalità tal-impatt tar-reżistenza huma bbażati fuq projezzjonijiet għall-aġenti antimikrobiċi kollha u mhux l-antibijotiċi biss.

## Il-kwistjoni

L-iżvilupp u l-firxa globali rapida ta' batterji rezistenti ħafna, speċjalment dawk rezistenti għall-antibijotiċi tal-aħħar rikors, huma theddida sinifikanti għall-pazjenti, għas-sistemi tal-kura tas-saħħa u għall-ekonomija. Antibijotiċi bħal carbapenems u colistin huma kkunsidrati bħala "tal-aħħar rikors" għax huma l-uniċi antibijotiċi li xorta jaħdmu meta jiġu kkurati infezzjonijiet b'batterji li huma rezistenti għall-antibijotiċi l-oħra kollha.


Il-firxa ta' dawn il-batterji rezistenti ħafna tinsab fi stadji differenti fil-pajjiżi Ewropej (Figuri 1 u 2), u ġew irrappurtati tifqighat ta' batterji rezistenti għal carbapenem minn diversi Stati Membri tal-UE [3,4]. Colistin hu l-għażla għall-antibijotiċi meta carbapenems ma jibqgħux jaħdmu u l-konsum uman ta' colistin kważi rdoppja fl-Ewropa bejn l-2010 u l-2014, b'mod partikolari f'pajjiżi li jirrapportaw livelli għoljin ta' reżistenza għal carbapenem [6]. Issa qed tinfirex ukoll reżistenza għal colistin.

Huma l-miżuri kollettivi fil-livell dinji biss, li jinkludu l-prevenzjoni tal-infezzjonijiet u l-kontroll fl-isptarijiet u f'ambjenti ta' kura tas-saħħa oħra mtejba, kif ukoll użu aktar prudenti ta' antibijotiċi, li jistgħu joffru soluzzjoni fuq perjodu twil.

## Implikazzjonijiet ta' nuqqas ta' azzjoni

Ir-riżultati dgħajfin tal-pazjenti, morbożità u mortalità oghla, u kostijiet oghla u ż-żmien ta' kemm wiehed idum l-isptar huma assoċjati ma' infezzjonijiet ikkawżati minn batterji rezistenti ħafna. Dawn il-batterji għalhekk jikkawżaw theddida għas-sigurtà tal-pazjent [5]. Rati ta' mortalità għolja, li jvarjaw minn 26 % sa 44 % [6,7], huma assoċjati direttament ma' infezzjoni b'dawn il-batterji rezistenti ħafna. Fi studju mill-Iżrael, pazjenti infettati b'dawn il-batterji

**Figura 1. Okkorrenza ta' Enterobacteriaceae li jipproduċu carbapenemase<sup>2</sup> fi 38 pajjiż Ewropew, bl-użu ta' skala epidemjoloġika li tindika l-livell ta' firxa nazzjonali, 2013**



kellhom erba' darbiet aktar ċans li jmutu mill-infezzjoni minn pazjenti infettati bil-batterji li ma kinux reżistenti [8].

Bħala medja, l-isptarijiet jonfqu minn EUR 10,000 sa 40,000 addizzjonali biex jikkuraw kull pazjent infettat b'batterji reżistenti fl-Ewropa u fl-Amerika ta' Fuq. L-impatt assoċjat tal-output ekonomiku mitluf minhabba effiċjenza mnaqqa tax-xogħol, mard fit-tul u mewt għandu ċ-ċans li jirdoppja din il-figura [1].

Globalment, madwar 700,000 mewt fis-sena<sup>3</sup> huma smati li huma attribwiti għal infezzjonijiet reżistenti, li mhux biss jinkludu razez ta' infezzjonijiet batterjali komuni, iżda wkoll l-HIV, it-tuberkulozi u l-malarja [9]. Ġie ssuġġerit li jekk it-tendenzi ta' reżistenza u ta' infezzjoni attwali ma jitreġġgħux, sal-2050, il-piż globali tal-imwiet jista' jilhaq 10 miljuni fis-sena [2]. Dan jaffettwa wkoll l-ekonomija tal-Ewropa u jista' jirriżulta fi tnaqqis tal-PDG Ewropew ta' bejn 1 % u 4.5 % sal-2050 [10].

## X'jista' jsir?

Strateġija fuq diversi livelli hi importanti biex jitrażżnu d-dhul u l-firxa ta' dawn il-batterji reżistenti hafna fl-isptarijiet. Dan hu deskritt fir-Rakkomandazzjoni tal-Kunsill tal-Unjoni Ewropea (UE) dwar is-sigurtà tal-pazjent, li tinkludi l-prevenzjoni u l-kontroll ta' infezzjonijiet assoċjati mal-kura tas-saħħa [5]. Eżempji ta' miżuri għall-prevenzjoni tal-firxa ta' batterji reżistenti hafna huma:

1. Il-holqien ta' taskforce multidixiplinarja nazzjonali magħmula minn esperti fil-qasam b'appoġġ politiku hu essenzjali. Din it-taskforce se tohloq politika, tiġbor data u tintervjeni fejn hemm bżonn fil-livell nazzjonali u ta' sptarijiet.
2. L-iżgurar li l-isptarijiet ikollhom proporzjon adegwat ta' prattikanti tal-kontroll tal-infezzjonijiet imharrġa kif xieraq (ICPs) għas-sodod. Proporzjon ta' 1 ICP għal kull 250 sodda [11] kien in-norma; evidenza aktar għida tista' tappoġġja

<sup>2</sup> Enterobacteriaceae li jipproduċu carbapenemase huma batterji reżistenti hafna għal carbapenems minhabba l-produzzjoni ta' enzima – carbapenemase.

<sup>3</sup> L-istimi tal-morbożità u l-mortalità tal-impatt tar-reżistenza huma bbażati fuq projezzjonijiet għall-aġenti antimikrobiċi kollha u mhux l-antibijotici biss.

l-proporzjon ta' 1 ICP għal kull 100 sodda [12,13]. Hemm varjazzjoni kbira tal-proporzjon ta' ICPs għas-sodod fi sptarijiet madwar l-Ewropa [14].


3. Skrinjar attiv ta' pazjenti "f'riskju" mad-dhul fl-isptar hu metodu effettiv biex jiġi individwat jekk il-pazjenti humiex qed iġorru batterji reżistenti hafna. Dan huwa kruċjali għall-prevenzjoni tal-firxa fl-isptarijiet [15], għax meta jinstab li pazjent ikollu batterji reżistenti hafna, jistgħu jiġu implimentati immedjatament miżuri ta' prevenzjoni [16,17]. Dan jista' jsir biss flimkien ma' rappurtar f'waqtu ta' riżultati pożittivi mil-laboratorju mikrobijoloġiku. Din il-miżura hi relevanti speċjalment għall-Istati Membri tal-UE għax bejn il-pajjiżi hemm żieda fil-mobbiltà tal-pazjenti biex jirċievu l-kura tas-saħħa [18].

"Għandu jsir skinjar attiv lill-pazjenti kollha li huma f'riskju li jkollhom dawn il-batterji reżistenti hafna. Il-kontroll ta' reżistenza antibijotika għandu jiffoka fuq l-implimentazzjoni kemm tal-kontroll tal-infezzjonijiet kif ukoll tal-amministrazzjoni antibijotika fi sptarijiet u faċilitajiet tal-kura fuq perjodu twil," Andreas Voss (MD, PhD) Professur tal-Kontroll tal-Infezzjonijiet, Ċentru Mediku tal-Università Radboud, Nijmegen, in-Netherlands.

4. L-iżolament ta' pazjenti li jkollhom batterji reżistenti hafna, idealment fi kmamar b'sodda waħda jew inkella f'żoni separati bħal "swali koorti", hi miżura importanti biex titrażżan il-firxa ta' dawn il-batterji [14,16]. Fl-2012, bħala medja għall-Ewropa, il-perċentwal medjan ta' sodod ta' sptarijiet li kienu fi kmamar b'sodda waħda kien ta' 9.9 % biss u kien taħt il-5 % fi tmien pajjiżi tal-UE/ŻEE [6].

5. Skont l-Organizzazzjoni Dinjija tas-Saħħa, l-iġjene tal-idejn hi "l-aktar miżura importanti" għall-prevenzjoni tat-trażmissjoni ta' batterji fl-isptarijiet [19,20]. L-ispiża

**Figura 2. Okkorrenza ta' Enterobacteriaceae li jipproduċu carbapenemase fi 38 pajjiż Ewropew, bl-użu ta' skala epidemjoloġika li tindika l-livell ta' firxa nazzjonali, 2015**



tal-promozzjoni tal-iġjene tal-idejn hi inqas minn 1 % tal-ispiza biex tinghata attenzjoni lil pazjenti b'infjezzjonijiet assoċjati mal-kura tas-saħħa [19]. Hemm varjazzjoni kbira fil-konsum ta' hand rub ibbażat fuq l-alkoħol għall-iġjene tal-idejn fl-isptarijiet madwar l-Ewropa [14]. Jeħtieġ li l-konformità ma' iġjene tal-idejn imwettqa b'mod tajjeb tiġi ssorveljata b'mod kontinwu u appoġġjata permezz ta' edukazzjoni u awditjar.

Ir-Rakkomandazzjoni tal-Kunsill tal-UE dwar l-użu prudenti ta' sustanzi antimikrobiċi fil-medicina tal-bniedem [21] tenfasizza li l-kontroll ta' rezistenza antibijotika jista' jinkiseb biss permezz ta' taħlita ta' miżuri ta' prevenzjoni tal-infjezzjonijiet u ta' kontroll, kif ukoll l-użu prudenti ta' antibijotiċi. Approċċ "Saħħa Waħda" huwa importanti biex jiżgura kooperazzjoni mill-qrib bejn il-medicina tal-bniedem u dik veterinarja biex jitnaqqas l-użu ta' antibijotiċi tal-aħħar rikors f'animali li jipproduċu l-ikel [22] [23].

Riżorsi utli tal-ECDC:

Valutazzjoni tar-riskji rapida: Enterobacteriaceae rezistenti għal Carbapenem [4]

Valutazzjoni tar-riskji rapida: Reżistenza għal colistin medjata minn plazmid f'Enterobacteriaceae [23]

Reviżjoni sistematika tal-effikaċja tal-miżuri ta' kontroll tal-infjezzjonijiet għall-prevenzjoni tat-trażmissjoni ta' CPE permezz ta' trasferiment transkonfinali tal-pazjenti. Stokkholm: ECDC; 2014.

## Studji tal-każijiet

### 1. Skrinjar attiv għall-kontroll ta' tifqigħa kbira fi sptar fin-Netherlands [24]

Fi sptar fin-Netherlands, tifqigħa kbira ta' batterja rezistenti ħafna li ma gietx ikkontrollata b'mod adegwat għal sentejn,

ikkawżat strategija ta' konteniment ta' tifqigħa fil-livell ta' sptarijiet, li kienet tinkludi:

- id-definizzjoni ta' kategoriji ta' pazjenti li kienu f'riskju li jkollhom batterji rezistenti ħafna
- skrinjar attiv ta' pazjenti f'riskju
- iżolament preventiv ta' pazjenti f'riskju mad-dhul
- assistenza fil-pront għall-appoġġ fit-tifqigħa mill-Istitut Nazzjonali tas-Saħħa u l-Ambjent u d-Dipartiment tal-Mikrobijoloġija Medika tal-isptar.

L-implimentazzjoni ta' skrinjar attiv f'pazjenti f'riskju għal batterji rezistenti ħafna f'dan l-isptar kienet miżura fundamentali fil-kontroll b'suċċess ta' din it-tifqigħa. Barra minn hekk, meta l-pazjenti kienu ddaħħlu fl-isptar affettwat matul il-perjodu tat-tifqigħa, facilitajiet tal-kura tas-saħħa oħra fir-reġjun ġew infurmati u avżati biex jispezzjonaw il-ġarr ta' batterji rezistenti ħafna.

### 2. Miżuri meħuda għall-kontroll ta' tifqigħa lokali f'sala ta' sptar fil-Greċja [25]

F'sala fi sptar Grieg, ġie implimentat intervent ta' kontroll tal-infjezzjonijiet multidimensjonali fuq perjodu ta' tliet snin sabiex tiġi kkontrollata l-firxa ta' batterji rezistenti ħafna. Dan il-programm kien jikkonsisti fi:

- skrinjar attiv tal-pazjenti kollha għal dawn il-batterji rezistenti ħafna mad-dhul fis-sala
- skrinjar fil-ġimgħa tal-pazjenti kollha li nstabu b'riżultat negattiv mad-dhul
- kollokazzjoni tal-pazjenti kollha li kellhom dawn il-batterji jew fi kmamar b'sodda waħda jew fi swali koorti
- persunal ta' infermiera ddedikat
- użu ta' prekawzjonijiet ta' kuntatt
- sorveljanza ta' konformità mal-iġjene tal-idejn.

Dan l-intervent wassal għal tnaqqis sinifikanti fl-infjezzjonijiet ikkawżati minn batterji rezistenti ħafna. Tmintax-il xahar wara l-implimentazzjoni tal-intervent, il-prevalenza tal-pazjenti li kellhom dawn il-batterji waqgħet minn 12.3 % għal 0 %. Is-suċċess ta' dan l-intervent fil-livell lokali juri li

r-rizultati jistgħu jinkisbu anki f'pajjiż b'livelli ġeneralment għolja ta' reżistenza.

### 3. Strategija għall-kontroll ta' tifqigħa fil-livell nazzjonali fl-Iżrael [26]

Fl-Iżrael, il-Ministeru tas-Saħħa nieda intervent multidimensjonali fil-livell nazzjonali biex titrażżan il-firxa ta' batterji reżistenti ħafna li sseħħ fi sptarjiet madwar il-pajjiż.

Dan l-intervent fil-livell nazzjonali kien jikkonsisti fi tliet komponenti ewlenin:

- Rappurtar obligatorju tal-pazjenti kollha li kellhom batterji reżistenti ħafna lill-awtoritajiet tas-saħħa pubbliċi
- Iżolament obligatorju ta' dawg li kellhom il-batterji jew fi kmamar b'sodda waħda jew f'sala koorti
- Il-holqien ta' taskforce professjonali multidixiplinarja li tirrapporta direttament lill-Ministeru tas-Saħħa. Din it-taskforce kellha awtorità statutorja biex tiġbor data direttament mill-isptarjiet u biex tintervjeni fil-kontroll tat-tifqigħat. Fi hdan dan il-qafas, il-laboratorji mikrobijoloġiċi kollha kienu mitluba jaderixxu għal linji gwida għal standards uniformi tal-individwazzjoni u tar-rappurtar.

Fi sptarjiet responsabbli għall-kura akuta fl-Iżrael, l-inċidenza fix-xahar ta' infezzjonijiet b'batterji reżistenti ħafna naqset minn 55.5 għal 11.7 każijiet għal kull 100,000 jum-pazjent f'sena. Barra minn hekk, il-konformità ma' dan l-intervent ippreveniet milli joriġinaw każijiet godda.

L-impenn fuq l-ogħla livell politiku, kif ukoll id-dedikazzjoni u l-kooperazzjoni ta' dawg li jfasslu l-politika u l-professjonisti tal-kura tas-saħħa, għamlu dan l-intervent suċċess.

## Sorsi

Dan id-dokument ibbaża fuq ir-rapporti, l-artikli u l-letteratura li ġejjin:

1. Organisation for Economic Co-operation and Development. Antimicrobial Resistance in G7 Countries and Beyond: Economic Issues, Policies and Options for Action. Paris: OECD; 2015.
2. O'Neill J. Tackling drug-resistant infections globally: Final report and recommendations. London: The Review on Antimicrobial Resistance; 2016.
3. Albiger B, Glasner C, Struelens MJ, Grundmann H, Monnet DL, European Survey of Carbapenemase-Producing Enterobacteriaceae working group. Carbapenemase-producing Enterobacteriaceae in Europe: assessment by national experts from 38 countries, May 2015. Euro Surveill. 2015;20(45).
4. European Centre for Disease Prevention and Control. Rapid risk assessment: Carbapenem-resistant Enterobacteriaceae-8 April 2016. Stockholm: ECDC; 2016.
5. Council of the European Union. Council Recommendation of 9 June 2009 on patient safety, including the prevention and control of healthcare associated infections. Official Journal of the European Union (OJ C 151, 3.7.2009, p. 1).
6. Falagas ME, Tansari GS, Karageorgopoulos DE, Vardakas KZ. Deaths attributable to carbapenem-resistant Enterobacteriaceae infections. Emerg Infect Dis. 2014 Jul;20(7):1170-5.
7. Borer A, Saidel-Odes L, Riesenberk G, Eskira S, Peled N, Nativ R, et al. Attributable mortality rate for carbapenem-resistant Klebsiella pneumoniae bacteremia. Infect Control Hosp Epidemiol. 2009 Oct;30(10):972-6.
8. Schwaber MJ, Klarfeld-Lidji S, Navon-Venezia S, Schwartz D, Leavitt A, Carmeli Y. Predictors of carbapenem-resistant Klebsiella pneumoniae acquisition among hospitalized adults and effect of acquisition on mortality. Antimicrob Agents Chemother. 2008 Mar;52(3):1028-33.
9. O'Neill J. Antimicrobial Resistance: Tackling a crisis for the health and wealth of nations. London: The Review of Antimicrobial Resistance; 2014.
10. KPMG LLP. The global economic impact of anti-microbial resistance. London: KPMG; 2014. Available from: <https://www.kpmg.com/UK/en/IssuesAndInsights/ArticlesPublications/Documents/PDF/Issues%20and%20Insights/amr-report-final.pdf>
11. Haley RW, Culver DH, White JW, Morgan WM, Emori TG, Munn VP, et al. The efficacy of infection surveillance and control programs in

- preventing nosocomial infections in US hospitals. Am J Epidemiol. 1985 Feb;121(2):182-205.
12. O'Boyle C, Jackson M, Henly SJ. Staffing requirements for infection control programs in US health care facilities: Delphi project. Am J Infect Control. 2002 Oct;30(6):321-33.
13. Zingg W, Holmes A, Dettenkofer M, Goetting T, Secci F, Clack L, et al. Hospital organisation, management, and structure for prevention of health-care-associated infection: a systematic review and expert consensus. Lancet Infect Dis. 2015 Feb;15(2):212-24.
14. European Centre for Disease Prevention and Control. Point prevalence survey of healthcare-associated infections and antimicrobial use in European acute care hospitals. Stockholm: ECDC; 2013.
15. Lerner A, Romano J, Chmelnitsky I, Navon-Venezia S, Edgar R, Carmeli Y. Rectal swabs are suitable for quantifying the carriage load of KPC-producing carbapenem-resistant enterobacteriaceae. Antimicrob Agents Chemother. 2013;57(3):1474-9.
16. European Centre for Disease Prevention and Control. Risk assessment on the spread of carbapenemase-producing Enterobacteriaceae (CPE) through patient transfer between healthcare facilities, with special emphasis on cross-border transfer. Stockholm: ECDC; 2011.
17. Lowe CF, Katz K, McGeer AJ, Muller MP. Efficacy of admission screening for extended-spectrum beta-lactamase producing Enterobacteriaceae. PLoS ONE. 2013;8(4).
18. Directive 2011/24/EU of the European Parliament and of the Council of 9 March 2011 on the application of patients' rights in cross-border healthcare. Official Journal of the European Union (OJ L 88, 4.4.2011, p. 45-65).
19. World Health Organization. Evidence of hand hygiene to reduce transmission and infections by multidrug resistant organisms in health-care settings. Geneva: WHO; 2014. Available from: [http://www.who.int/gpsc/5may/MDRO\\_literature-review.pdf](http://www.who.int/gpsc/5may/MDRO_literature-review.pdf)
20. World Health Organization. WHO Guidelines on Hand Hygiene in Health Care. Geneva: WHO; 2009. Available from: [http://apps.who.int/iris/bitstream/eam/10665/44102/1/9789241597906\\_eng.pdf](http://apps.who.int/iris/bitstream/eam/10665/44102/1/9789241597906_eng.pdf)
21. Council of the European Union. Council Recommendation of 15 November 2001 on the prudent use of antimicrobial agents in human medicine (2002/77/EC). Official Journal of the European Communities. 2002 (45):13-6.
22. European Medicines Agency. Updated advice on the use of colistin products in animals within the European Union: development of resistance and possible impact on human and animal health. London: EMA; 2016.
23. European Centre for Disease Prevention and Control. Rapid Risk Assessment: Plasmid-mediated colistin resistance in Enterobacteriaceae. Stockholm: ECDC; 2016.
24. Dautzenberg MJ, Ossewaarde JM, de Kraker ME, van der Zee A, van Burgh S, de Greeff SC, et al. Successful control of a hospital-wide outbreak of OXA-48 producing Enterobacteriaceae in the Netherlands, 2009 to 2011. Euro Surveill. 2014;19(9).
25. Spyridopoulou K, Psychogiou M, Sypsa V, Goukos D, Miriagou V, Markogiannakis A, et al. Successful control of carbapenemase-producing Klebsiella pneumoniae (CP-Kp) transmission in a haematology unit: The pivotal role of active surveillance. 25th ECCMID: Copenhagen, Denmark; 2015.
26. Schwaber MJ, Lev B, Israeli A, Solter E, Smollan G, Rubinovitch B, et al. Containment of a country-wide outbreak of carbapenem-resistant Klebsiella pneumoniae in Israeli hospitals via a nationally implemented intervention. Clin Infect Dis. 2011 Apr 1;52(7):848-55.

Il-laqgħat informattivi ta' politika tal-ECDC huma dokumenti qosra li jenfasizzaw problema tas-saħħa pubblika partikolari u joffru ideat ibbażati fuq l-evidenza dwar x'jista' jsir biex din tkun tista' tiġi indirizzata, għall-attenzjoni ta' dawg li jfasslu l-politika u dawg li jinfuwnzaw fil-livell Ewropew, nazzjonali u reġjonali.

Il-fajls ta' tffassil huma ppubblikati flimkien ma' PDF sabiex id-dokument ikun jista' jiġi adattat għall-użu fil-livell nazzjonali, pereżempju billi l-kitba tiġi tradotta f'lingwi oħra.

Ċitazzjoni ssuġġerita: Iċ-Ċentru Ewropew għall-Prevenzjoni u l-Kontroll tal-Mard. L-antibijotici tal-aħhar rikors mhux qeghdin jaħdmu: għażliet biex tiġi indirizzata din it-teddida urġenti għall-pazjenti u għas-sistemi tal-kura tas-saħħa. Stokkolma: ECDC; 2016.

Numru tal-katalogu: TQ-06-16-176-MT-N  
ISBN: 978-92-9498-000-7  
DOI: 10.2900/815348

Stampa tal-qoxra: Eric Bridiers, Missjoni ta' US Ginevra. Creative Commons (CC BY 2.0)

© Iċ-Ċentru Ewropew għall-Prevenzjoni u l-Kontroll tal-Mard, 2016. Ir-riproduzzjoni hija awtorizzata kemm-il darba jiġi rikonxxt is-sors originali.